

సారము లొలికెడు - ¹చారు కటాక్ష ²వి - శాలేక్షణుండడట - ³నారకులగు
⁴నర - నారీజనులకు - ⁵దారక మొసంగను - దానె పిలుచునడట - ⁶దారుణ
 పాప మ - హారణ్యమునకు - ⁷గారుచిచ్చు గతి - గన్నడువాండట -
 ఘోరదరిద్రత - గూల్చెడివాండట = సారం బగు తన - సభకు ⁸మకుటమచ
 ట || రారే ||

1. ⁹పతిత పాపనమా వేల్పుడట - అనాది దేవ - సుతుడై యిలం జేరి నాండట
 = ¹⁰సతతము కడు ¹¹దురి - తతమోయుతమగు - ప్రతి దేశమునకు -
¹²హితభాస్మరుండడట - ¹³అతులిత ¹⁴మోక్షో - న్నత గుణగణుండడట -
¹⁵కుతలంబున ¹⁶స - ధృతి రహితంబగు - పతితులం గావను - మృతుడైనా
 డడట - అతిపుణ్య ¹⁷తను - క్షత శోణితమును - ¹⁸ప్రతముగ సిలువను -
 నతడొసంగెనడట - మృతిని జయించుచు - బ్రతికి లేచెనడట = మతి నమ్మిన
 మన - గతి యితడేనడట || రారే ||
2. తుదలేని మహిమవాండడట - తనుంగొల్పు సాధు - హృదయుల సొమ్ము
 మూటడట = చెదరిన గొట్టెల - ¹⁹వెదకవచ్చెనడట - చిదురుపలగు జన
 హృదయుము లన్నిటం - బదిలముగా నె - మృది నిడువాండడట - ²⁰నదితట
²¹మర ²²జన - వదనముల ²³స - మృద శుభవార్తను - బలికినవాండడట -
 సదయత ²⁴నంధుల - ²⁵కక్షుల ²⁶నిడెనడట - వెదకి ²⁷బధిరులకు - ²⁸వీను
 - లొసంగె నడట - ²⁹సదమల ³⁰మోక్ష - ప్రదుండగు విభుండడట = యిదిగో
 మనకిత - దేలినవాండడట || రారే ||

- పురుషోత్తమ చౌధరి

¹నుందరమైన. ²పెద్దనేత్రములుగలవాడు. ³నరకసంబంధులు. ⁴పురుషులు. స్త్రీలునగు.
⁵ఆధారము ⁶భయంకరమైన. ⁷అడవినిప్పు. ⁸కిరీటము. ⁹పాపులను పవిత్రముచేయు.
¹⁰నిత్యము. ¹¹పాపమనెడు చీకటితో గూడుకొనిన. ¹²అనుకూలమైన సూర్యుడు.
¹³సమానములేని. ¹⁴మోక్షమకంటె ఉన్నతమైనగుణ సమాహముగలవాడు ¹⁵భూమియందు
¹⁶సడతిలేని ¹⁷శరీరముయొక్క గాయపు రక్తమును. ¹⁸పట్టుదలగా. ¹⁹ముక్కలు.
²⁰నదీతీరములయందు. ²¹గుళ్లలో. ²²గ్రామములలో. ²³సంతోషముతో ²⁴గ్రుడ్డివారికి.
²⁵కన్నులు. ²⁶ఇచ్చెను. ²⁷చెవిటివారికి ²⁸చెవుడు ²⁹పరిశుద్ధమైన. ³⁰మోక్షమిచ్చువాడు

84

నీతి సూర్యుడు

రా - బేహోగ్

తా - ఏక

ఇదిగో నీతిభాస్మరుండు - ఉదయమాయె నతని నీతి హృదయ కమలమునను
 నిలిచి = మది తమోగుణంబులణపె - సదమల జ్ఞానంబు నొసంగె || ఇదిగో ||

1. ఎవని జ్ఞానమహిమ విభవ - మెవనినీతి బలప్రకాశ - మెవని మనుజు
 రూపమాయె = నవవిసేత సత్యవర్తి రవినిమించు తేజమూర్తి || ఇదిగో ||
2. నరజనముల నీతియెవడో - ధరణిపతుల దీప్తియెవడో - దురితముణము
 దీర్చునెవడో = పరమపురుషు డేనుండతడె - నిరతజీవ మొసగునిపుడె
 || ఇదిగో ||
3. కలుష మెల్ల బాపదలచి - కలువరి గిరివరకు నడచి - యలవికాని ముక్తి
 గూర్చున్ = సిలువమీద బలియై మరణ - బలమునణచి తిరిగిలేచె || ఇదిగో ||
4. మదితమం బదెచటికరిగె - యెదను కఠినతనము కరిగె - హృదయరసము
 లతిశయించి = సాధుగుణముగలిగి యేసు - పాదములను గొలుతు నిపుడె
 || ఇదిగో ||
5. జనగణముల జీవమతడె - ధనఘనముల దాతయతడె - యనుభవమున
 నెఱుంగుమతని = యనుపమ ప్రేమా మృతంబు - ననవరతా నందకరము
 || ఇదిగో ||

- చెట్టి భానుమూర్తి

85

క్రీస్తును కొలుచుట

రా - జంఝూటి

తా - ఆది

చేరికొల్పొడి - క్రీస్తుని పాదములం - జేరి కొల్పొడి = చేరి కొల్పొడి -
 స్థిరమతితో మీ - నోరు నిండ మది - కోరిక దీరం || జేరి ||

1. ¹ధీరకలితుం దుప - కారకుం డితం డని - ²యారూఢిగ మది - గోరి
 ప్రియమునం || జేరి ||
2. జనకుని యుగ్రం - బును దా నోరిచి - జనులకు మేలు నొ - సంగి
 ఘనునిం || జేరి ||

¹ధైర్యవంతుండు

²నిశ్చయముగా.